

# गौतमबुद्ध यूनिवर्सिटी में तीन नए स्कूल ऑफ लर्निंग

लखनऊ | प्रमुख संवाददाता

गौतमबुद्ध विश्वविद्यालय में तीन नए स्कूल ऑफ लर्निंग शुरू किए जाएंगे। यह निर्णय यहां एक उच्च स्तरीय बैठक में लिया गया। इस विश्वविद्यालय में पांच स्कूल ऑफ लर्निंग पहले से चल रहे हैं। बैठक में प्रदेश के अवस्थापना एवं औद्योगिक विकास आयुक्त, गौतमबुद्ध विश्वविद्यालय के कुलपति और वित्त विभाग के प्रमुख सचिव की एक समिति बनाने का भी निर्णय लिया गया।

यह जानकारी देते हुए अवस्थापना एवं औद्योगिक विकास विभाग के प्रमुख सचिव एवं आयुक्त वी.एन.गर्ग ने बताया कि ये तीन नए स्कूल हैं स्कूल

ऑफ लॉ, जस्टिस एंड गर्वनेंस, स्कूल ऑफ बुद्धिस्ट स्टडीज एंड सिविलाइजेशन और स्कूल ऑफ वोकेशनल स्टडीज एंड एप्लाइड साइंसेस। उन्होंने बताया कि मौजूदा पांच स्कूलों में 832 छात्र-छात्राएं पढ़ रहे हैं और चालू वित्तीय वर्ष में 1100 नए छात्र-छात्राओं को प्रवेश दिया जाएगा। व्यवस्थापक बोर्ड द्वारा विश्वविद्यालय का वर्ष 2011-12 का बजट 138.03 करोड़ रुपए पारित किया गया। इन्नोवेटिव एंड फ्यूचरिस्टिक कामों को बढ़ावा देने और प्रयोगशाला को आधुनिकतम उपकरणों से लैस के लिए अन्तरराष्ट्रीय ख्याति प्राप्त विशेषज्ञों से सलाह ली जाएगी।